

## Opinjoni tal-Kumitat Ekonomiku u Soċjali Ewropew dwar “Lejn katina tal-provvista tal-ikel ġusta”

(Opinjoni esploratorja)

(2021/C 517/05)

Relatur: **Branko RAVNIK**

Korelatur: **Peter SCHMIDT**

Konsultazzjoni	Ittra mill-Presidenza Slovena tal-Kunsill, 19.3.2021
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Agricoltura, l-Iżvilupp Rurali u l-Ambjent
Adottata fis-sezzjoni	9.9.2021
Adottata fil-plenarja	22.9.2021
Sessjoni plenarja Nru	563
Riżultat tal-votazzjoni (favur/kontra/astensjonijiet)	211/1/6

### 1. Konkluzjonijiet u rakkomandazzjonijiet

1.1. Il-KESE jilqa' d-Direttiva tal-UE dwar prattiki kummerċjali ingusti fil-katina tal-provvista agrikola u alimentari bhala pass 'il quddiem fl-indirizzar tal-iżbilanċi tal-poter tul il-katina. Il-prattiki kummerċjali ingusti huma fenomenu kumpless b'implikazzjonijiet soċjetali wiesgħa, u r-regolamentazzjoni għandha rwol ewlieni f'dan il-kuntest. Il-Kumitat ihegġegħ lill-Istati Membri jitrassponu u jimplimentaw id-Direttiva u jindirizzaw il-prattiki kummerċjali ingusti b'mod urġenti.

1.2. Il-katina tal-provvista tal-ikel Ewropea wriet li kienet reżiljenti b'mod sinifikanti matul it-tifqigħa tal-COVID-19. Il-konsumaturi kellhom aċċess f'kull hin għal kważi l-oġġetti tal-ikel kollha. Minkejja li kienu esposti għar-riskji ta' infezzjoni, il-haddiema fil-katina tal-provvista tal-ikel għamlu biċċa xogħol tajba hafna.

1.3. Madankollu, osservazzjonijiet bikrija juru li hemm ukoll bidliet notevoli fl-imġiba fil-produzzjoni, id-distribuzzjoni u l-konsum. Il-KESE jirrakkomanda li tiġi appoġġjata t-trasformazzjoni tas-sistemi tal-ikel tal-Ewropa sabiex dawn ikunu ambjentalment, ekonomikament u soċjalment sostenibbli, reżiljenti, ġusti u inkluzivi u, fuq kollox, jipprovdu lill-konsumaturi Ewropej b'ikel sikur, tajjeb għas-saħħa u prodott b'mod sostenibbli. Il-KESE jinnota li l-kooperazzjoni (aktar milli l-kompetizzjoni) fost l-operaturi tal-katina tal-ikel hija essenzjali biex titrawwem sistema tal-ikel aktar reżiljenti u sostenibbli sabiex jiġi żgurat sehem ġust għall-operaturi u tiġi evitata d-denigrizzjoni.

1.4. Il-KESE jenfasizza r-rakkomandazzjoni tiegħu li l-operaturi aktar dgħajfa, speċjalment il-bdiewa, jithallsu prezz ekwu u ġust li jippermetti lill-fornituri jirċievu introjtu li jkun adegwat għall-investment, l-innovazzjoni u l-produzzjoni sostenibbli<sup>(1)</sup>. Għandu jiġi stabbilit mekkanizmu li jsegwi l-monitoraġġ tad-distribuzzjoni tal-valur miżjud gross fil-katina tal-provvista tal-ikel. Skont iċ-ċifri tal-Kummissjoni, is-sehem tal-valur miżjud gross fil-katina tal-provvista tal-ikel li jmur għand il-produttur primarju naqas minn 31 % fl-1995 għal 23,4 % fl-2015 (l-aħħar ċifri disponibbli).

1.5. Il-KESE jenfasizza wkoll ir-rakkomandazzjoni tiegħu biex jiġu indirizzati l-prattiki kummerċjali ingusti li mhumiex ikkunsidrati fi hdan ir-rekwiżiti minimi tad-Direttiva<sup>(2)</sup>, u jilqa' l-isforzi li saru minn diversi Stati Membri biex jindirizzaw kwistjonijiet bhax-xiri bi prezz inqas mill-ispiża tal-produzzjoni, l-irkanti inversi doppji (double race auctions), jew il-protezzjoni tal-atturi kollha fil-katina tal-provvista irrispettivament mid-daqs jew il-pożizzjoni tagħhom fil-katina alimentari. Il-KESE jilqa' l-fatt li l-Kummissjoni ddecidiet li tirregola l-prattiki kummerċjali ingusti fil-katina tal-provvista tal-ikel. Madankollu, il-KESE jiddispaċih li l-Kummissjoni ma haditx approċċ armonizzat biex tiġi evitata l-frammentazzjoni

<sup>(1)</sup> Opinjoni tal-KESE dwar *It-titjib tal-katina tal-provvista tal-ikel* (ĠU C 440, 6.12.2018, p. 165).

<sup>(2)</sup> Opinjoni tal-KESE dwar *Ktajjen tal-provvista agroalimentari iktar ġusti* (ĠU C 34, 2.2.2017, p. 130) u Opinjoni tal-KESE dwar *It-titjib tal-katina tal-provvista tal-ikel* (ĠU C 440, 6.12.2018, p. 165).

fis-suq uniku. Il-KESE jqis li l-miżuri addizzjonali għandhom ikunu kompatibbli mas-suq uniku u soġġetti għal valutazzjoni tal-impatt adatta. Madankollu, il-KESE jilqa' b'sodisfazzjon il-fatt li l-Istati Membri qed jittrasponu u jimplementaw id-Direttiva, b'hekk jiżguraw aktar ġustizzja fil-katina tal-provvista tal-ikel, u jappella għal approċċ aktar armonizzat fil-futur.

1.6. Il-KESE jappella lill-Istati Membri jistabbilixxu liġijiet li jipproteġu l-atturi kummerċjali kollha. Id-daqs mhux neċessarjament indikatur indirett tas-saħħa fis-suq u, konsegwentement, l-operaturi kummerċjali kollha, kbar u żgħar, għandhom ikunu protetti kontra l-prattiki kummerċjali iġusti.

1.7. Il-KESE jhegġeġ ukoll lill-Istati Membri jistabbilixxu mekkaniżmi li jippermettulhom jimmonitorjaw, jevalwaw u jinfurzwaw l-implimentazzjoni tal-liġijiet ta' traspożizzjoni, u johlqu forums għal dialoġu f'kooperazzjoni mal-partijiet ikkonċernati.

1.8. Bhalissa, l-iżbilanci tas-setgħa ekonomika u tan-negozjar fis-sistemi tal-ikel Ewropej (iżda wkoll globali) jagħmlu pressjoni fuq il-profittabbiltà tas-settur agrikolu u fuq il-pagi, it-tnaqqis fil-potenzjal tal-investiment tal-intrapriżi tal-ikel iż-żgħar u ta' daqs medju u l-abbandun tal-bejgħ bl-implimentazzjoni ta' livell lokali minn negozji tal-familja. Għalhekk, huma meħtieġa mekkaniżmi korrettivi bbażati fuq l-evidenza biex jiġi żgurat żvilupp ibbilanċjat tal-atturi fil-katina tal-provvista tal-ikel Ewropea u biex jiġi appoġġjat sehem ġust tal-benefiċċji ekonomiċi tal-produtturi u d-distribuzzjoni tal-ikel ġewwa u barra l-UE, u b'hekk jirawmu sistemi tal-ikel sostenibbli. Il-Kummissjoni ma siltix konkluzjonijiet mill-valutazzjonijiet tal-impatt dwar l-Istrateġija mill-Għalqa sal-Platt.

1.9. Il-KESE jenfasizza l-importanza li l-partijiet interessati kollha jkollhom l-ghodod u l-informazzjoni t-tajba biex jibbenefikaw mid-Direttiva. Konsegwentement, il-KESE jistieden lill-Kummissjoni Ewropea, lill-Istati Membri u lis-Servizz Ewropew għall-Azzjoni Esterna (SEAE) biex jiżguraw li l-partijiet interessati jkunu jafu d-drittijiet tagħhom u l-proċeduri biex jimplementawhom, inkluż f'dak li għandu x'jaqsam mal-kummerċ transnazzjonali, kemm fl-UE kif ukoll minn pajjiżi terzi.

1.10. Il-KESE jtenni li l-promozzjoni ta' Prattiki kummerċjali aktar ġusti għandha tkun parti minn politika komprensiva tal-UE dwar l-ikel u l-kummerċ, li tinkludi l-katina tal-provvista kollha u tiżgura l-implimentazzjoni tal-Għanijiet ta' Żvilupp Sostenibbli (SDGs) tan-NU.

## 2. Introduzzjoni

2.1. Prattiki kummerċjali iġusti huma definiti bhala "prattiki minn negozju għal negozju li jiddevjaw minn imġiba kummerċjali korretta, huma kuntrarji għall-*bona fide* u n-negozjar ġust u jiġu imposti b'mod unilaterali minn sieheb kummerċjali wiehed fuq ieħor" <sup>(3)</sup>. Il-katina tal-provvista tal-ikel hija partikolarment vulnerabbli għall-prattiki kummerċjali iġusti, minhabba iżbilanci qawwija bejn operaturi. Il-prattiki kummerċjali iġusti jstgħu jsejtnu fl-istadji kollha tal-katina tal-provvista, u dawk li joriġinaw f'livell wiehed tal-katina jista' jkollhom effetti fuq partijiet oħrajn tal-katina, abbażi tas-saħħa fis-suq tal-atturi involuti <sup>(4)</sup>.

2.2. Kif deskritt fid-dettall fl-Opinjoni tal-KESE dwar *Ktajjen tal-provvista agroalimentari iktar ġusti* adottata fl-2016 <sup>(5)</sup> u fl-Opinjoni dwar *It-titjib tal-katina tal-provvista tal-ikel* fl-2018 <sup>(6)</sup>, il-konċentrazzjoni tas-setgħa ta' negozjar wasslet għal abbuż minn pożizzjonijiet dominanti, li wassal biex operaturi aktar dgħajfa jsiru dejjem aktar vulnerabbli għall-prattiki kummerċjali iġusti. Dan jittrasferixxi r-riskju ekonomiku mis-suq 'il fuq fil-katina tal-provvista u jhalli impatt partikolarment negattiv fuq il-konsumaturi u xi operaturi, eż. il-bdiewa, il-haddiema u l-SMEs. Skont iċ-ċifri tal-Kummissjoni, is-sehem tal-valur miżjud gross fil-katina tal-provvista tal-ikel li jmur għand il-produttur primarju naqas minn 31% fl-1995 għal 23,4% fl-2015 (l-aħhar cifri disponibbli). Skont il-Kummissjoni, il-problema tal-prattiki kummerċjali iġusti għet rikonossuta mill-partijiet interessati kollha fil-katina tal-provvista tal-ikel, u kien irrappurtat li l-maġġoranza tal-operaturi esperjenzaw Prattiki kummerċjali iġusti <sup>(7)</sup>.

2.3. Id-Direttiva (UE) 2019/633 tal-Parlament Ewropew u tal-Kunsill <sup>(8)</sup> dwar il-prattiki kummerċjali iġusti fil-katina tal-provvista agrikola u alimentari għet adottata f'April 2019. Id-Direttiva hija qasira, konciza u bbażata fuq ftit prinċipji ewlenin. L-Istati Membri kienu meħtieġa jittrasponu d-Direttiva fil-liġi nazzjonali sal-1 ta' Mejju 2021 u japplikawha sitt xhur wara. Din hija parti minn agenda usa' ta' governanza, li għandha l-għan li tikseb katina tal-provvista tal-ikel aktar effiċjenti u aktar ġusta, u tinkludi wkoll il-kooperazzjoni tal-produtturi u miżuri biex tissaħħaħ it-trasparenza tas-suq.

<sup>(3)</sup> KE, 2014.

<sup>(4)</sup> Task Force dwar is-Swieq Agrikoli, 2016.

<sup>(5)</sup> Opinjoni tal-KESE dwar *It-titjib tal-katina tal-provvista tal-ikel* (ĠU C 34, 2.2.2017, p. 130).

<sup>(6)</sup> Opinjoni tal-KESE dwar *It-titjib tal-katina tal-provvista tal-ikel* (ĠU C 440, 6.12.2018, p. 165).

<sup>(7)</sup> Komunikazzjoni tal-KE, 2014.

<sup>(8)</sup> Id-Direttiva (UE) 2019/633 tal-Parlament Ewropew u tal-Kunsill tas-17 ta' April 2019 dwar Prattiki kummerċjali iġusti fir-relazzjonijiet bejn in-negozji fil-katina tal-provvista agrikola u alimentari (ĠU L 111, 25.4.2019, p. 59).

L-Istrateġija Mill-Għalqa sal-Platt <sup>(9)</sup> hija mfassla wkoll biex tikkontribwixxi għat-titjib tal-pożizzjoni tal-bdiewa fil-katina tal-provvista tal-ikel.

2.4. Il-Presidenza Slovena tal-UE talbet lill-KESE jfassal Opinjoni esploratorja dwar il-kisba effettiva tal-objettivi tad-Direttiva fil-prattika, dwar l-ahjar Prattiki tal-Istati Membri fir-regolamentazzjoni tal-katina tal-provvista tal-ikel, kif ukoll dwar il-passi meħtieġa biex jiġi żgurat li dan il-proċess ma jitwaqqafx.

### 3. Il-pożizzjoni tal-KESE dwar il-prattiki kummerċjali ingusti

3.1. Fl-Opinjoni tiegħu tal-2018 <sup>(10)</sup>, il-KESE laqa' l-proposta tal-Kummissjoni (KE) biex titnaqqas l-okkorrenza tal-prattiki kummerċjali ingusti bħala l-ewwel pass meħtieġ sabiex ikunu protetti l-operaturi aktar dgħajfa, partikolarment il-bdiewa, il-haddiema u ċerti operaturi, u biex tittejjeb il-governanza fil-katina tal-provvista tal-ikel. Approċċ regolatorju u qafas leġiżlattiv b'mekkaniżmi ta' infurzar effettivi u robusti huma l-mod kif il-prattiki kummerċjali ingusti jistgħu jiġu indirizzati b'mod effettiv fil-livell tal-UE. Dan ġie mtenni wkoll fl-Opinjoni tal-KESE tal-2020 dwar l-Istrateġija Mill-Għalqa sal-Platt <sup>(11)</sup>.

3.2. Madankollu, il-KESE ddispjacieh li l-KE introduċiet biss standard minimu komuni ta' protezzjoni madwar l-UE bil-projbizzjoni ta' għadd speċifiku ta' Prattiki kummerċjali ingusti biss. Hemm il-htieġa għal projbizzjoni fuq il-prattiki abbużivi kollha.

3.3. Rigward l-infurzar, il-KESE laqa' l-proposta tal-KE li jinholoq qafas armonizzat tal-UE tal-awtoritajiet tal-infurzar.

3.4. Minbarra li tindirizza l-prattiki kummerċjali ingusti, il-KESE rakkomanda li l-KE tinkoraġġixxi u tappoġġja mudelli ta' negozju li jaqdu rwol sabiex jagħmlu l-katina tal-provvista sostenibbli, jibbilancjawha mill-gdid u jtejbu l-effiċjenza, sabiex tissaħħah il-pożizzjoni ta' operaturi aktar dgħajfa.

### 4. Traspożizzjoni u implimentazzjoni tad-Direttiva dwar Prattiki kummerċjali ingusti — qagħda attwali

4.1. L-Istati Membri bħalissa jinsabu fil-proċess li jittrasponu u jimplementaw id-Direttiva <sup>(12)</sup>. Il-biċċa l-kbira tal-assoċjazzjonijiet tal-bdiewa, it-trade unions u l-proċessuri tal-ikel iqisu li l-miżuri ppjanati mhumiex biżżejjed biex jiproteġuhom. Madankollu, huma appoġġjaw il-miżuri proposti biex tiġi implimentata d-Direttiva dwar il-prattiki kummerċjali ingusti u saħansitra appellaw għal ambizzjonijiet oghla, filwaqt li f'xi każijiet il-bejjiegha bl-immnut esprimew fehmiet divergenti.

4.2. Sa Novembru 2021, il-KE se tressaq rapport interim dwar it-traspożizzjoni u l-implimentazzjoni tad-Direttiva u, fl-2025, evalwazzjoni dwar l-effettività tad-Direttiva. Din l-evalwazzjoni se tkun ibbażata fuq ir-rapporti annwali tal-Istati Membri u r-riżultati mill-istharrġiet tal-KE mmirati lejn il-partijiet ikkonċernati dwar l-istat tal-prattiki kummerċjali ingusti fil-katina tal-provvista tal-ikel <sup>(13)</sup>. Il-KESE jissuggerixxi li l-Kummissjoni tikkonsulta wkoll max-xerrejja u tiġbor l-esperjenza tagħhom dwar id-Direttiva. Il-mekkaniżmu ta' kooperazzjoni kif stabbilit mid-Direttiva għandu jipprovdi forum adatt għall-awtoritajiet tal-infurzar u l-Kummissjoni biex jiddiskutu l-effettività tad-Direttiva, abbażi tar-rapporti annwali tal-Istati Membri. Matul dawn il-laqgħat regolari, jistgħu jiġu identifikati l-ahjar Prattiki, kif ukoll il-lakuni, u jistgħu jiġu mqabbla l-approċċi tal-Istati Membri.

4.3. Il-KESE jilqa' l-fatt li l-Kummissjoni ddeċidiet li tirregola l-prattiki kummerċjali ingusti fil-katina tal-provvista tal-ikel. Madankollu, il-KESE jiddispjacieh li l-Kummissjoni ma haditx approċċ armonizzat, li jikkawża frammentazzjoni fis-suq uniku. Minkejja dan, il-KESE jilqa' b'sodisfazzjon il-fatt li l-Istati Membri qed jittrasponu u jimplementaw id-Direttiva, b'hekk jiżguraw aktar ġustizzja fil-katina tal-provvista tal-ikel, u jappella għal approċċ aktar armonizzat fil-futur.

### 5. Prattiki tajbin fil-proċess ta' traspożizzjoni/implimentazzjoni

5.1. Il-KESE jilqa' l-ġigijiet nazzjonali ta' traspożizzjoni ambizzjużi (minn hawn 'il quddiem imsejha "prattiki tajba") li jipprojbixxu xi Prattiki kummerċjali ingusti li huma permessi taht ċerti kundizzjonijiet fid-Direttiva. Perezempju, il-projbizzjoni fuq ir-ritorn ta' prodotti mhux mibjugħa lill-fornitur mingħajr ma jithallsu jew li l-ispiza tal-hażna tax-xerrej tiġi trasferita lill-fornitur, li ġiet ippromulgata mil-liġi ta' traspożizzjoni Germaniża <sup>(14)</sup>.

<sup>(9)</sup> L-Istrateġija mill-Għalqa sal-Platt.

<sup>(10)</sup> Opinjoni tal-KESE dwar *It-titjib tal-katina tal-provvista tal-ikel* (ĠU C 440, 6.12.2018, p. 165).

<sup>(11)</sup> Opinjoni tal-KESE dwar Mill-għalqa sal-platt: strateġija sostenibbli dwar l-ikel (ĠU C 429, 11.12.2020, p. 268).

<sup>(12)</sup> Traspożizzjoni nazzjonali mill-Istati Membri.

<sup>(13)</sup> Sit web tal-KE.

<sup>(14)</sup> Approvazzjoni pendenti fit-tieni kamra, u għalhekk għadha ma ġietx ikkomunikata uffiċjalment lill-KE. Ippjanata għat-28 ta' Mejju 2021.

5.2. Il-KESE jilqa' l-introduzzjoni ta' artikoli fil-liġijiet ta' traspożizzjoni li jipprojbixxu x-xiri bi prezz inqas mill-ispiza tal-produzzjoni, inklużi l-operaturi kollha. Dan huwa l-każ fil-liġi Spanjola<sup>(15)</sup>, li, minbarra li tipprojbixxi lill-operaturi kollha milli jixtru bi prezz inqas mill-ispiza tal-produzzjoni, tipprojbixxi l-qerda tal-valur tul il-katina tal-provvista tal-ikel. Bl-istess mod, il-leġiżlatur Taljan inghata l-mandat biex jindirizza din il-kwistjoni fil-liġi ta' traspożizzjoni<sup>(16)</sup>. Fil-Ġermanja, il-Parlament Federali Ġermaniż se jwettaq verifika tal-projbizzjoni possibbli ta' xiri bi prezz inqas mill-ispiza tal-produzzjoni fi hdan l-evalwazzjoni li se ssir sentejn wara d-dhul fis-seħh.

5.3. Dan huwa parti minn pakkett usa' ta' inizjattivi promossi mill-Kummissjoni Ewropea, inkluż pereżempju osservatorji tal-prezzijiet tas-suq<sup>(17)</sup>, li huwa essenzjali għall-appoġġ tat-trasparenza u l-ġustizzja fis-settur. Barra minn hekk, jehtieġ li tisemma wkoll l-importanza tar-riċiproċità fil-kummerċ internazzjonali<sup>(18)</sup>.

5.4. Il-KESE jilqa' l-liġijiet li jstabbilixxu ombudsperson għall-monitoraġġ tal-implimentazzjoni tagħhom. Fi Spanja, twaqqfet aġenzija indipendenti (AICA) biex tissorvelja l-implimentazzjoni tal-liġi, u jeżisti ombudsperson li għandu l-mandat li jinkoraġġixxi kodiċijiet ta' kondotta volontarji. Fil-Ġermanja, daww affettwati minn Prattiki kummerċjali ingusti se jkun jistgħu jressqu l-ilmenti anonimi tagħhom quddiem ombudsperson indipendenti, inkluż ir-rappurtar ta' Prattiki ingusti li mhumiex elenkati fil-leġiżlazzjoni. L-ombudsperson se tkun tista' wkoll tibda investigazzjonijiet u tghaddi każijiet ta' ksur lill-Uffiċċju Federali tal-Agricoltura u l-Ikel (BLE), kif ukoll tissorvelja l-ispejjeż tal-produzzjoni u l-iżviluppi fil-prezzijiet<sup>(19)</sup>.

5.5. Id-daqs mhuwiex neċessarjament indikatur indirett tas-saħħa fis-suq u, konsegwentement, l-operaturi kummerċjali kollha, kbar u żgħar, għandhom ikunu protetti kontra l-Prattiki kummerċjali ingusti. Il-KESE jappella lill-Istati Membri jstabbilixxu liġijiet li jipproteġu l-atturi kummerċjali kollha. Fejn dan il-livell ta' ambizzjoni ma jintlahaqx, huwa jirrikonoxxi l-mertu tal-pajjiżi li l-liġijiet tagħhom ikopru atturi akbar tal-inqas f'setturi ewlenin. Fil-Ġermanja, pereżempju, il-limitu ta' EUR 350 miljun jinżamm għall-kumpaniji agrikoli, tas-sajd u tal-produzzjoni tal-ikel, iżda għal-laham, il-frott, il-haxix u l-prodotti ortokulturali, il-limitu se jiġi stabbilit għal fatturat ta' EUR 4 biljun, li jirriżulta faktur atturi protetti mil-liġi<sup>(20)</sup>. Il-liġi preliminari Belġjana telimina l-"approċċ gradwali" li joffri lill-atturi kummerċjali kollha taht il-limitu ta' EUR 350 miljun protezzjoni kontra l-Prattiki kummerċjali ingusti irrispettivament mid-daqs tagħhom meta mqabbel max-xerrej. Spanja toffri protezzjoni speċjali għall-produtturi primarji, iżda l-operaturi kollha huma protetti bil-liġi, irrispettivament mid-daqs u/jew il-pożizzjoni tagħhom fis-suq.

5.6. L-irkanti inversi doppji<sup>(21)</sup> ġew marbuta ma' impatti negattivi serji għall-bdiewa<sup>(22)</sup>, li huma de facto mgieghla jipparteċipaw f'din il-Prattika minhabba l-iżbilanċ tal-poter bejn ix-xerrejja u l-bejjiġġha. Il-projbizzjoni tal-irkanti inversi doppji għandha tikkontribwixxi biex jiġu evitati każijiet li fihom il-fornituri jkollhom ibiġġu bi prezz inqas mill-ispiza tal-produzzjoni. Ghalkemm il-proċess tat-traspożizzjoni tad-Direttiva fl-Italja għadu ma giex iffinalizzat, il-KESE qed isegwi b'interess id-diskussjoni li għaddejjja bhalissa dwar il-possibbiltà li jiġu pprojbiti l-irkanti inversi doppji fil-pajjiż, fejn il-leġiżlatur inghata l-mandat biex jindirizza din il-kwistjoni fil-liġi ta' traspożizzjoni.

5.7. Il-KESE jqis ukoll bhala Prattika tajba l-obbligu li jkun hemm kuntratti bil-miktub għall-operazzjonijiet kollha, u li jiġu inklużi f'bażi tad-data għal aktar trasparenza u kontroll. Il-liġi Spanjola tinkludi tali obbligu b'impatt tajjeb hafna fuq ir-relazzjonijiet kummerċjali. Il-kuntratt għandu jinkludi kunċetti bħall-kwalità, it-tul ta' żmien, il-prezz, l-indikatur tal-prezzijiet, in-negożjar mill-ġdid, it-tiġdid u t-terminazzjoni b'avviż.

5.8. Il-KESE jilqa' l-klawżola tal-liġi Ġermaniża li tistabbilixxi l-ewwel evalwazzjoni sentejn wara d-dhul fis-seħh tal-liġi, u l-fatt li, minbarra li jirrevedi l-konformità mal-projbizzjonijiet eżistenti, il-Parlament Federali Ġermaniż jista' wkoll jespandi l-lista tal-Prattiki kummerċjali ingusti pprojbiti<sup>(23)</sup>; jieħu nota wkoll tal-liġi preliminari Belġjana, li tipprevedi l-possibbiltà li l-Prattiki kummerċjali ingusti jiżdiedu mal-lista fi kwalunkwe hin permezz ta' digriet irjali wara konsultazzjoni mal-partijiet ikkonċernati.

<sup>(15)</sup> Ley 12/2013, de 2 de agosto, de medidas para mejorar el funcionamiento de la cadena alimentaria [Liġi 12/2013, tat-2 ta' Awwissu, li għandha l-għan li ssahħa il-funzjonament tal-katina tal-ikel]. Din il-liġi se tiġi emendata minn abbozz ta' liġi li qed jiġi nnegożjat bhalissa, imsemmi bl-Ispanjol bħala *Proyecto de Ley por el que se modifica la Ley 12/2013 de medidas para mejorar el funcionamiento de la cadena alimentaria* [Abbozz ta' liġi li jimmodifika l-Liġi 12/2013 li għandha l-għan li ssahħa il-funzjonament tal-katina tal-ikel].

<sup>(16)</sup> Gazzetta Ufficiale della Repubblica Italiana 23.4.2021.

<sup>(17)</sup> Osservatorji tas-suq tal-Kummissjoni Ewropea Ara wkoll l-eżempju tal-Programm Franciż tal-Prezzijiet tas-Settur tal-Ikel u s-Sorveljanza tal-Margni.

<sup>(18)</sup> Opinjoni tal-KESE dwar Il-kompatibbiltà tal-politika kummerċjali tal-UE mal-Patt Ekoloġiku Ewropew (ĠU C 429, 11.12.2020, p. 66).

<sup>(19)</sup> Is-sit web tal-BLE.

<sup>(20)</sup> Din il-klawżola tapplika biss sa Mejju 2025, u wara dan il-limitu jinżel għal EUR 350 miljun.

<sup>(21)</sup> L-irkanti inversi doppji huma mekkanizmi użati mix-xerrejja biex jippożizzjonaw il-fornituri kontra xulxin f'irkanti online organizzati f'qasir żmien, li fihom jiġu inċentivati joffru l-prodotti tagħhom bl-irhas prezz possibbli.

<sup>(22)</sup> Studju ta' każ mill-Oxfam.

<sup>(23)</sup> L-evalwazzjoni għandha tinkludi wkoll ir-riżultati ta' eżami ta' projbizzjoni possibbli fuq ix-xiri ta' prodotti tal-ikel u agrikoli bi prezz inqas mill-ispejjeż tal-produzzjoni tagħhom.



## 6. Lakuni identifikati

6.1. Il-KESE jinsisti li l-prattiki kummerċjali ingusti kollha msemmija mid-Direttiva jista' jkollhom impatt dannuż fuq l-atturi l-aktar dgħajfa tal-katina, inklużi l-hekk imsejha "prattiki griżi". Fornituri aktar dgħajfa jistgħu jhossu hom imġieghla jiffirmaw ftehim ma' xerrej aktar b'saħtu li jkun fih termini kuntrattwali li mhumiex fl-interess tagħhom. Għalkemm il-possibbiltà ta' "projbizzjoni ġenerali" li tipprojbixxi l-prattiki kummerċjali ingusti kollha giet diskussa f'diversi Stati Membri, kien diffiċli li jintlaħaq dan il-livell ta' ambizzjoni mingħajr l-intervent tal-UE. Bl-istess mod, fl-Opinjoni tiegħu tal-2018, il-KESE appella għal projbizzjoni komprensiva fuq il-prattiki kummerċjali ingusti u għall-possibbiltà li l-Istati Membri jestendu l-lista tal-prattiki kummerċjali ingusti inizjalment ipprojbiti. Wiehed għad irid jara liema mekkanizmi ta' revizzjoni se jintroduċu l-liġijiet ta' traspożizzjoni.

6.2. Id-Direttiva tagħti lill-fornituri, lill-organizzazzjonijiet tal-fornituri u lill-organizzazzjonijiet mingħajr skop ta' qligħ id-dritt li joperaw fisem il-fornituri d-dritt li jressqu lmenti. Madankollu, il-KESE huwa mħasseb li jista' jkun hemm avvenimenti li fihom tkun qed isseħħ Prattika kummerċjali ingusta illegali, f'każijiet meta parti affettwata (eż. haddiem) tikseb informazzjoni rilevanti, iżda l-awtoritajiet tal-infurzar ma jkunux jistgħu jindirizzawha minhabba li ma jkunx hemm ilment formali minn operatur affettwat jew l-organizzazzjoni tiegħu. Peress li jista' jkun li l-operaturi affettwati joqogħdu lura milli jressqu lmenti, anke meta d-drittijiet tagħhom ma jkunux qed jiġu rispettati, il-KESE jistieden lill-KE timmonitorja mill-qrib u tevalwa sa liema punt il-bidliet jistgħu jkunu meħtieġa biex jipproteġu ahjar il-partijiet l-aktar vulnerabbli li jiddependu mill-operaturi, bħall-haddiema, il-bdiewa u s-sajjieda. Id-Direttiva dwar il-prattiki kummerċjali ingusti ma tippresupponix kuntratt bil-miktub. Madankollu, tippresupponi relazzjoni ta' bejgħ. Għalhekk, il-KESE jenfasizza s-suggeriment tiegħu li tiġi estiża l-protezzjoni għal każijiet fejn isseħħ Prattika kummerċjali ingusta iżda ma jkunx hemm kuntratt (bil-miktub). Il-KESE diġà talab l-introduzzjoni tad-dritt ta' azzjoni kollettiva <sup>(24)</sup>.

6.3. L-"approċċ gradwali" tad-Direttiva jimplika li, f'ċerti sitwazzjonijiet, operatur li huwa dgħajf f'termini ta' saħha fis-suq iżda għandu fatturat kbir mhuwiex protett mil-liġi. Dan jintroduċi incertezza għall-fornituri li mhumiex konxji tal-fatturat annwali tal-imsieħba kummerċjali tagħhom. Il-KESE jistieden lill-KE u lill-Istati Membri tal-UE biex jimmonitorjaw u jindirizzaw il-konsegwenzi negattivi ta' dan l-"approċċ gradwali" u jikkunsidraw li jipproteġu l-atturi kummerċjali kollha irrispettivament mid-daqs tagħhom.

6.4. Relazzjonijiet kummerċjali stabbli, bilanċjati u fit-tul bejn l-operaturi tal-katina tal-ikel jistgħu jgħinu lill-bdiewa, li jieħdu perċentwal iżgħar u li dejjem qed jiekien tal-prezz finali matul iż-żmien, biex jipparteċipaw aktar fil-valur miżjud tal-prodotti. L-aspetti tar-reġjonalità u tal-kwalità jistgħu jzommu l-valur miżjud fir-reġjun meta mqabbel mal-importazzjonijiet ta' materja prima minn pajjiżi terzi li fil-parti l-kbira tagħhom għandhom standards ta' produzzjoni aktar baxxi milli fl-UE. Tikkettar ahjar tal-orijġini jwassal għal aktar trasparenza fil-ktajjen tal-provvista tal-ikel.

## 7. Vulnerabbiltajiet fil-katina tal-provvista agroalimentari esposti mill-COVID-19

7.1. B'mod ġenerali, il-katina tal-provvista tal-ikel Ewropea wriet li kienet reżiljenti ferm matul il-kriżi tal-COVID-19. Il-konsumaturi kellhom aċċess f'kull hin għal kważi l-oġġetti tal-ikel kollha. Minkejja li kienu esposti għar-riskji ta' infezzjoni, il-haddiema fil-katina tal-provvista tal-ikel għamlu biċċa xogħol tajba hafna. Madankollu, il-COVID-19 taffettwa s-sistema agroalimentari globali kollha. Hija s-sors ta' xokk simmetriku iżda asinkroniku fuq is-sistemi tal-ikel globali u nazzjonali, li jaffettwa: 1) il-kanali tal-provvista u d-domanda fi żminijiet differenti; 2) l-elementi kollha tas-sistema tal-ikel, mill-produzzjoni primarja sal-ipproċessar tal-ikel, il-bejgħ bl-immnut u s-servizz tal-ikel (HORECA), il-kummerċ internazzjonali u s-sistemi loġistiċi, u d-domanda intermedja u finali; 3) is-swieq tal-fatturi (xogħol u kapital) u oġġetti intermedji tal-produzzjoni. Il-meżzi ta' trażmissjoni ta' dawn l-effetti jinkludu bosta fatturi makroekonomiċi (eż. ir-rati tal-kambju, il-prezzijiet tal-enerġija, l-aċċess għas-swieq finanzjarji) u, fuq kollox, it-tnaqqis tal-attività ekonomika aggregata u zieda fil-qgħad.

7.2. Ir-restrizzjonijiet fuq il-moviment liberu tal-haddiema (il-Kummissjoni harġet linji gwida dwar persuni b'funzjonijiet essenzjali, eż. haddiema staġjonali) minn Stat Membru għal iehor affettwaw hafna oqsma tal-produzzjoni u l-ipproċessar tal-ikel (eż. il-ħsad tal-frott u l-haxix u l-ipproċessar tal-laħam u tal-halib) li jiddependu mix-xogħol ta' haddiema staġjonali minn Stati Membri ohra jew minn pajjiżi terzi. Barra minn hekk, il-haddiema migranti spiss jgħixu u jaħdmu f'kundizzjonijiet ħżiena u jinsabu f'riskju oghla ta' infezzjoni, kif muri minn tifqigħat fil-biċċeriji u fl-impjanti tal-ipproċessar u l-imballaġġ tal-laħam madwar id-dinja. Dan johloq kemm problema serja tas-saħha pubblika kif ukoll interruzzjoni fil-katina tal-provvista tal-ikel.

7.3. Barra minn hekk, billi fixklet it-trasport tal-ikel minhabba miżuri ta' konteniment u tfixkil loġistiku, din il-pandemija wasslet ukoll għal protezzjonizmu li jaffettwa l-importazzjonijiet u l-esportazzjonijiet tal-ikel. Fl-istess hin, bosta enfasizzaw l-importanza ta' ikel magħmul reġjonalment fl-UE u l-benefiċċji tradizzjonali ta' ktajjen tal-provvista qosra u ta' produzzjoni u kummerċ lokali. Il-ktajjen tal-provvista qosra u l-produzzjoni u l-kummerċ lokali wrew li kienu saħansitra aktar attraenti waqt il-kriżi peress li n-nies bdew ifittxu modi godda u aktar diretti biex jixru l-ikel tagħhom

<sup>(24)</sup> Opinjoni tal-KESE dwar *It-titjib tal-katina tal-provvista tal-ikel* (ĠU C 34, 2.2.2017, p. 130).

u l-produtturi b'dew isibu opportunitajiet godda għall-prodotti tagħhom. Madankollu, wiehed mill-aktar aspetti importanti huwa t-twettiq tal-ħtieġa li jtkompla l-kummerċ ġust u sostenibbli fil-livell reġjonali u internazzjonali. Ir-restrizzjonijiet kummerċjali jistgħu jipperikolaw l-istabbiltà, li taffettwa b'mod partikolari lill-popolazzjonijiet b'introjtu baxx.

7.4. Il-lockdown ġab fi stat prekarju l-qasam tal-ospitalità u parti mill-industrija tal-ikel (eż. is-settur tal-lukandi u r-ristoranti u industriji oħra "barra mid-dar" u s-servizzi tal-konsenja tal-ikel, il-bejjieġha bl-ingrossa u l-bejjieġha bl-imnut li jinsabu f'żoni turistiċi), b'konsegwenzi estensivi. Minbarra l-istabbiliment nfishom, l-interruzzjoni tal-attivitajiet kisret ukoll is-sistema kkonsolidata tal-provvista tal-ikel li minnha kienu jiddependu hafna bdiewa u fornituri ta' prodotti agrikoli. Il-fornituri ta' prodotti friski ntlaw b'mod qawwi. L-inbid ta' kwalità għolja, il-gobon u l-aqwa qatgħat tal-laħam li normalment jinbiegħu fir-ristoranti ġew sostitwiti bi prodotti standard mixtrija fis-supermarkets u kkunsmati d-dar (FAO, 2020; OECD, 2020). Xi produtturi rreagixxew billi marru eqreb lejn is-swieq tal-bejgħ bl-imnut jew online, fejn ftant każijiet sabu kompromessi u ftehimiet tajbin hafna, iżda hafna ma setgħux jadattaw u tilfu l-klijenti u l-introjtu. L-agrituriżmu, li spiss jgħin lill-bdiewa jiddiversifikaw is-sorsi tal-introjtu tagħhom, intlaqat hażin ukoll mir-restrizzjonijiet tal-COVID-19.

7.5. Il-kriżi tal-COVID-19 aċċellerat b'mod drammatiku l-bidla lejn ix-xiri online u dan jidher li se jkompli. Studju reċenti ta' McKinsey<sup>(25)</sup> juri li, fl-2020, ix-xiri online għall-prodotti tal-merċa fl-Ewropa kiber b'55 % u l-bidla hija mistennija li tkompli, u 50 % tal-konsumaturi li użaw kanali online matul il-pandemija għandhom l-intenzjoni li jkomplu jagħmlu dan.

7.6. L-emerġenza tal-COVID-19 u l-firxa globali rapida tagħha huma xokk kbir għall-UE u għall-ekonomija globali. Ittiegħu miżuri baġitarji, ta' likwidità u ta' politika immedjata u komprensivi biex jipprovdu għajnunha lis-setturi l-aktar milquta. L-UE għandha sett ta' għodod estensiv ta' miżuri ta' intervent fis-suk u għadd minnhom ġew attivati waqt il-kriżi tal-COVID-19 biex jappoġġjaw l-introjtu tal-azjendi agrikoli. Madankollu, ir-rispons kien limitat peress li ma kien hemm kwazi l-ebda fondi fil-baġit tal-UE biex jiġu ffinanzjati miżuri addizzjonali ta' emerġenza għall-agrikoltura fl-aħħar sena tal-perjodu baġitarju 2014-2020.

7.7. Fl-aħħar nett, il-KE nediet Patt Ekoloġiku Ewropew b'implikazzjonijiet ukoll għall-agrikoltura (l-Istrateġija Mill-Għalqa sal-Platt u l-Istrateġija għall-Bijodiversità), u l-pakkett ta' stimolu NextGenerationEU alloka EUR 7,5 biljun addizzjonali għall-FAEŻR. Il-valutazzjonijiet tal-impatt dwar l-Istrateġija mill-Għalqa sal-Platt huma inkwetanti għall-UE. Madankollu, il-KESE jappella għal appoġġ ta' politika aktar ibbilanċjat favur is-settur agroalimentari meta mqabbel ma' xi partijiet oħra tal-ekonomija fejn l-istruttura ekonomika hija hafna aktar reżiljenti u l-livelli ta' profittabbiltà huma hafna ogħla.

## 8. Il-passi li jmiss

8.1. Il-margni għal manuvra li d-Direttiva thalli lill-Istati Membri biex jabbozzaw il-liġijiet li jimplementaw id-Direttiva ppermettew lil kull wiehed minnhom jistabbilixxi leġislazzjoni mfassla apposta li tkun adattata sew għall-kuntest nazzjonali tagħhom. Kif issemma qabel, xi Stati Membri žiedu l-livell ta' ambizzjoni biex ikun ogħla mill-istandards minimi ta' armonizzazzjoni tad-Direttiva u dahhlu fis-seħh liġijiet li joffru protezzjoni addizzjonali lill-fornituri tal-UE u lil dawk li mhumiex fl-UE.

8.2. Filwaqt li huwa mistenni li l-fornituri ta' Stat Membru partikolari se jkollhom aċċess faċli għall-partikolaritajiet tal-liġi ta' traspożizzjoni nazzjonali tagħhom (inkluż il-mekkaniżmu tal-ilmenti u l-awtorità kompetenti), dan jista' ma jkunx il-każ għall-fornituri li jesportaw lejn Stati Membri oħra tal-UE u għall-fornituri mhux tal-UE li jesportaw lejn l-UE. Il-KESE jilqa' l-isforz ta' tixrid li għamlet il-KE bil-pubblikazzjoni tal-Fuljett *dwar id-Direttiva dwar il-Prattiki Kummerċjali Inġusti*<sup>(26)</sup>, iżda jirrimarka li dan id-dokument fih biss informazzjoni relatata mal-istandards minimi ta' armonizzazzjoni. Sabiex jiġu offruti l-għodod it-tajba għall-esportaturi biex jibbenefikaw mil-liġijiet nazzjonali ta' traspożizzjoni, il-KESE jistieden lill-KE tiżgura li l-informazzjoni l-aktar rilevanti kollha relatata ma' kull waħda mil-liġijiet tkun faċilment disponibbli għall-esportaturi.

8.3. Il-KESE jenfasizza li huwa fl-interess tal-partijiet interessati kollha li d-Direttiva tapplika għal kwalunkwe relazzjoni kummerċjali li fiha tal-inqas ix-xerrej jew il-bejjieġ ikun kumpanija tal-UE anke meta l-fornitur huwa attur mhux mill-UE. Il-KESE jistieden lill-KE u lis-SEAE biex jiehdu vantaġġ mill-potenzjal ta' tixrid tad-delegazzjonijiet tal-UE f'pajjiżi terzi biex jipprovdu informazzjoni lill-fornituri mhux tal-UE. Din l-informazzjoni għandha tmur lil hinn mil-linji gwida ġenerali tad-Direttiva u tinkludi informazzjoni Prattika dwar il-partikolaritajiet u l-awtoritajiet tal-infurzar tal-Istati Membri.

<sup>(25)</sup> <https://www.mckinsey.com/industries/retail/our-insights/disruption-and-uncertainty-the-state-of-european-grocery-retail-2021>

<sup>(26)</sup> Fuljett tal-KE (mhux disponibbli bil-Malti).

8.4. Il-KESE jilqa' l-idea li l-katina tal-provvista agroalimentari tiġi kkunsidrata bhala ekosistema strateġika għall-irkupru Ewropew, u jappella għal aktar kooperazzjoni fil-katina tal-provvista u djalogu mal-partijiet interessati biex tiġi ffacilitata t-tranzizzjoni lejn sistemi tal-ikel aktar sostenibbli b'mod li jkun inklużiv kemm jista' jkun. F'dan ir-rigward, il-KESE jinnota l-importanza, id-diversità u l-iskala tal-inizjattivi li jittiehdu tul il-katina tal-provvista tal-ikel biex tiġi appoġġjata t-tranzizzjoni lejn is-sostenibbiltà billi jsir investiment fl-inkoraġġiment ta' produzzjoni sostenibbli u lokali.

Brussell, it-22 ta' Settembru 2021.

Christa SCHWENG  
*Il-President*  
*tal-Kumitat Ekonomiku u Soċjali Ewropew*

---